

પ્રસાર ભારતી

નેશનલ સમાચાર વિભાગ, આકાશવાણી, અમદાવાદ

તારીખ : 09-08-2024

સવારે : 9.00 થી 9.10

- ✓ રાષ્ટ્રપતિ દ્રૌપદી મુર્મુ આજે ન્યૂઝીલેન્ડના ઓકલેન્ડમાં પ્રવાસી ભારતીયો સાથે સંવાદ કરશે.
- ✓ કેન્દ્રીય વિદેશ મંત્રી ડો.એસ. જયશંકર આજથી માલદીવના ત્રણ દિવસીય રાજકીય પ્રવાસે.
- ✓ દેશભરમાં 'હર ઘર તિરંગા ઝુંબેશ'નો આજથી પ્રારંભ, ઘર- ઘર તિરંગો લહેરાવી, સેલ્ફી પોસ્ટ કરવા સરકારની અપીલ.
- ✓ આગામી સાત દિવસોમાં દેશના વિવિધ વિસ્તારોમાં હળવાથી ભારે વરસાદની આગાહી.
- ✓ અને પેરિસ ઓલિમ્પિકની ભાલાફેંક સ્પર્ધામાં નિરજ ચોપડાએ રજત ચંદ્રક, જ્યારે ભારતીય હોકી ટીમે 52 વર્ષો બાદ કાંસ્ય ચંદ્રક જીતી દેશનું ગૌરવ વધાર્યું.

PRESIDENT _ NEW ZEALAND

ન્યૂઝીલેન્ડના બે દિવસીય પ્રવાસે પહોંચેલા રાષ્ટ્રપતિ દ્રૌપદી મુર્મુ આજે ઓકલેન્ડમાં આયોજિત સામુદાયિક કાર્યક્રમમાં પ્રવાસી ભારતીયો સાથે સંવાદ કરશે. ન્યૂઝીલેન્ડમાં અંદાજે ત્રણ લાખ ભારતીયો વસે છે. જેઓ ન્યૂઝીલેન્ડ અને ભારત વચ્ચેના જોડાણને મજબૂત બનાવે છે.

આ પૂર્વે રાષ્ટ્રપતિ મુર્મુ માટે રાજકીય ભોજનનું આયોજન કરાયું હતું, આ પ્રસંગે શ્રી મુર્મુએ બંને દેશોના રાજદ્વારી સંબંધોને મજબૂત બનાવવા ઓકલેન્ડમાં વાણિજ્યિક દૂતાવાસ ખોલવામાં આવશે તેવી જાહેરાત કરી હતી.

PM MODI WAYANAD

પ્રધાનમંત્રી નરેન્દ્ર મોદી આવતીકાલે ભૂસ્ખલન પ્રભાવિત વાયનાડની મુલાકાત લેશે. આ પૂર્વે ગઈકાલે કન્નૂર અને વાયનાડમાં પ્રધાનમંત્રી માટેની સુરક્ષા બેઠક મળી હતી. પ્રધાનમંત્રી વાયનાડમાં ભૂસ્ખલનગ્રસ્ત વિસ્તારોનું હવાઈ નિરીક્ષણ કરશે.

દરમિયાન કેરળ અને કર્ણાટકની લશ્કરી ટુકડીઓના લગભગ પાચસો જેટલા જવાનો વાયનાડથી પરત ફર્યા છે. નવનિર્મિત બેલી બ્રીજને મજબૂત બનાવવા માટે એક નાની ટુકડી અને હેલિકોપ્ટર તપાસ ટુકડી હજી કેટલાક દિવસ વાયનાડ રોકાશે.

S JAYSHANKAR

કેન્દ્રીય વિદેશ મંત્રી ડૉ. એસ. જયશંકર આજથી માલદીવના ત્રણ દિવસીય પ્રવાસે છે. આ મુલાકાતનો હેતુ બંને દેશો વચ્ચે ઘનિષ્ઠ ભાગીદારીને મજબૂત બનાવવાનો તેમજ દ્વિપક્ષીય સંબંધો માટેના નવા અવસર ઉભા કરવાનો છે. જૂનમાં નવા મંત્રીમંડળના શપથગ્રહણ માટે માલદીવના રાષ્ટ્રપતિ મોહમ્મદ મુઈજુની ભારત યાત્રા બાદ વિદેશ મંત્રી આ પ્રવાસ કરી રહ્યા છે. માલદીવ ભારતનો સમુદ્રી પાડોશી દેશ છે, જે હિન્દ મહાસાગારમાં રાજદ્વારી મહત્વ ધરાવે છે.

HAR GHAR TIRANGA

રાષ્ટ્રભક્તિની ભાવનાને પ્રોત્સાહન આપવા હેતુથી 15 ઓગસ્ટ સુધી ચાલનાર ‘હર ઘર તિરંગા ઝુંબેશ’નો આજથી પ્રારંભ થઈ રહ્યો છે.

નવી દિલ્હીમાં પત્રકારો સાથેની વાતચીતમાં સંસ્કૃતિ અને પર્યટન મંત્રી ગજેન્દ્ર સિંહ શેખાવતે દેશના નાગરિકોને પોત-પોતાના ઘર ઉપર તિરંગો

લહેરાવવા, તેમજ તિરંગા સાથે સેલ્ફી લઈને હર ઘર તિરંગા વેબસાઇટ પર અપલોડ કરવા અપીલ કરી છે.

તેમણે જણાવ્યું કે આઝાદીના અમૃત મહોત્સવની ઉજવણીના શરૂઆત પ્રસંગે 2022માં હર ઘર તિરંગા ઝુંબેશની શરૂઆત કરાઈ હતી. ગયા વર્ષે દસ કરોડથી વધુ લોકોએ પોતાના ઘર ઉપર તિરંગો લહેરાવીને સેલ્ફી અપલોડ કરી હતી. આ દરમિયાન દેશભરમાં 200થી વધુ સાંસ્કૃતિક આયોજનો કરાશે, અને 13 ઓગસ્ટના રોજ સાંસદ સભ્યો તેમજ મંત્રીઓ તિરંગા બાઇક રેલી કાઢશે.

.....

PIYUSH GOYEL

કેન્દ્રીય વાણિજ્ય અને ઉદ્યોગ મંત્રી પિયુષ ગોયેલે જણાવ્યું છે કે ભારત વિશ્વમાં ફૂટવેરનું બીજું સૌથી મોટું નિર્માતા છે. નવી દિલ્હીમાં 8માં ભારતીય આંતરરાષ્ટ્રીય ફૂટવેર મેળા - 2024ના ઉદ્ઘાટન સમારોહમાં સંબોધન કરતા તેમણે કહ્યું કે હવે સમય આવી ગયો છે, જ્યારે ભારત આ ક્ષેત્રે ટોચનું સ્થાન હાંસલ કરે.

શ્રી ગોયેલે જણાવ્યું કે રાષ્ટ્રનું ફૂટવેર ક્ષેત્ર ટકાઉ વિકાસની ક્ષમતા ધરાવે છે, સાથે જ આધુનિક ઉત્પાદન કૌશલ્ય સાથે તે વિશ્વમાં અગ્રેસર બની શકે છે. તેમણે આશા વ્યક્ત કરી કે આ ઉદ્યોગ 2030 સુધીમાં 50 અબજ ડોલરની નિકાસના આંકને સ્પર્શી શકે છે.

.....

BANGLADESH

નોબેલ પુરસ્કાર વિજેતા મોહમ્મદ યૂનુસે બાંગ્લાદેશની વચગાળાની સરકારના પ્રમુખ તરીકે શપથ ગ્રહણ કર્યા છે. બાંગ્લાદેશના રાષ્ટ્રપતિ મહોમ્મદ શહાબુદ્દીને ગઈકાલે ઢાકાના બંગ ભવનમાં તેમને શપથ અપાવ્યા હતા.

પ્રધાનમંત્રી નરેન્દ્ર મોદીએ મહોમ્મદ યૂનુસને આ નવી જવાબદારી માટે શુભેચ્છા પાઠવી હતી. એક સોશિયલ મીડિયા પોસ્ટમાં પ્રધાનમંત્રીએ બાંગ્લાદેશમાં હિન્દુઓ અને અન્ય તમામ અલ્પસંખ્યક સમુદાયોની સુરક્ષા

સુનિશ્ચિત કરતા ટૂંક સમયમાં સ્થિતિ સામાન્ય થાય તેવી આશા વ્યક્ત કરી હતી. વધુમાં તેમણે લખ્યું છે ભારત શાંતિ, સુરક્ષા અને વિકાસ માટે બંને દેશોની સંયુક્ત અપેક્ષાઓને પૂર્ણ કરવાની દિશામાં બાંગ્લાદેશ સાથે મળીને કામ કરવા પ્રતિબદ્ધ છે.

.....

CEC JAMMU KASHMIR VISIT

કેન્દ્રશાસિત પ્રદેશ જમ્મુ કાશ્મીરમાં વિધાનસભા ચૂંટણીઓ યોજાવા જઈ રહી છે. જેની તૈયારીઓના ભાગ રૂપે મુખ્ય ચૂંટણી કમિશનર રાજીવ કુમારના વડપણ હેઠળ ચૂંટણી કમિશનર જ્ઞાનેશ કુમાર અને ડૉ એસ. એસ સંધુ જમ્મુ કાશ્મીરની બે દિવસીય પ્રવાસે છે. આ મુલાકાત રાજ્યમાં એકીકૃત અને પારદર્શક ચૂંટણી પ્રક્રિયાને સરળ બનાવવા માટે ચૂંટણી પંચની અતૂટ પ્રતિબદ્ધતાને દર્શાવે છે.

ગઈકાલે ચૂંટણી પંચની ટુકડીએ પ્રદેશ વિશેની આંતરિક સમજ અને પડકારોના ઉકેલ માટે રાષ્ટ્રીય અને રાજ્ય સ્તરના પ્રતિનિધિઓ ઉપરાંત વિવિધ હિત ધારકો સાથે ચર્ચા કરી હતી. ચૂંટણી પંચના આ ઉચ્ચ અધિકારીઓ આજે મુખ્ય સચિવ અને પોલીસ મહાનિર્દેશક સાથે બેઠક કરશે. જે બાદ તેઓ અમલીકરણ એજન્સીઓ સાથે સમીક્ષા માટે જમ્મુ જશે અને પત્રકારો સાથે વાતચીત કરશે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા ટવીટર હેન્ડલ A.I.R. ન્યૂઝ અન્ડરસ્કોર ABAD ને ફોલો કરી શકો છો.

.....

ISRAEL-HAMAS CEASEFIRE

ઇજિપ્ત, કતર અને સાઉદી અરેબિયાના નેતાઓએ ઇઝરાયેલ અને હમાસને વિના વિલંબે યુદ્ધ વિરામ સંધિ પર સમજૂતી માટેની અપીલ કરી છે. એક સંયુક્ત નિવેદનમાં આ ત્રણેય દેશોએ ઇઝરાયેલ અને હમાસને 15 ઓગસ્ટે દોહા અથવા કાઇરોમાં કોઈ પણ વિલંબ વિના વાટાઘાટો પુનઃ શરૂ કરવા અપીલ કરી છે.

આ નિવેદનમાં કહેવાયું છે કે યુદ્ધ વિરામ સમજૂતિ અંતિમ ચરણમાં છે, માત્ર તેના અમલીકરણની વિગતો પૂર્ણ થવાની બાકી છે.

ઇજિપ્ત, કતર અને અમેરિકા એ ઇઝરાયેલ અને હમાસ વચ્ચે એક સપ્તાહ લાંબી યુદ્ધવિરામ મધ્યસ્થી કરી હતી, જે નવેમ્બર 2023ના અંતમાં પૂર્ણ થઈ હતી. જેમાં પેલેસ્ટાઇનના કેદીઓ અને ઇઝરાયેલી બંધકો વચ્ચેની આપ – લે અને ગાઝાને વધુ માનવતાવાદી સહાય વિતરણ સહિતના મુદ્દાઓ સામેલ હતા. આમ છતાં યુદ્ધવિરામ સમજૂતિ લઈને મધ્યસ્થ દેશોને હજી સુધી પૂર્ણ સફળતા મળી નથી.

.....

IMD-WEATHER

હવામાન વિભાગે આગામી સાત દિવસોમાં દેશના વિવિધ વિસ્તારોમાં હળવાથી ભારે વરસાદની આગાહી કરી છે.

હવામાન વિભાગ અનુસાર ઉત્તર પૂર્વીય અને પશ્ચિમ હિમાલય વિસ્તારોમાં ગાજવીજ સાથે ભારે વરસાદ પડી શકે છે. તો પૂર્વીય રાજ્યોમાં પણ આગામી ત્રણથી ચાર દિવસમાં સમાન સ્થિતિ રહી શકે છે.

ઉપરાંત પશ્ચિમ બંગાળના પર્વતીય વિસ્તારો, સિક્કીમ, ઝારખંડ, આસામ, મેઘાલય, બિહાર, અરુણાચલ પ્રદેશ, નાગાલેન્ડ, મણીપુર, મિઝોરમ, ત્રિપુરા, ઓડિશા, કોંકણ, તમિલનાડુ, પુડુચેરી, કોડાઈકેનાલ, કેરળ, માહે, હિમાચલ પ્રદેશ, ઉત્તરાખંડ, પશ્ચિમ રાજસ્થાન, હરિયાણા ચંદીગઢ, ઉત્તર પ્રદેશ, પશ્ચિમ રાજસ્થાન, પંજાબ, જમ્મૂ કાશ્મીર, લદ્દાખ, ગિલગિટ બાલ્ટીસ્તાન, મુઝફ્ફરાબાદ

સહિતના વિસ્તારોમાં 14 ઓગસ્ટ સુધી ભારેથી અતિ ભારે વરસાદની આગાહી છે.

.....

NEERAJ CHOPARA

પેરિસ ઓલિમ્પિકમાં નિરજ ચોપડાએ ભારતને તેનો પ્રથમ રજત ચંદ્રક અપાવ્યો છે. નીરજ ચોપરાએ ગઈ રાતે પુરુષોની ભાલા ફેંક સ્પર્ધામાં 86.45 મીટર સાથે સર્વશ્રેષ્ઠ થી નોંધાવ્યો હતો. પાકિસ્તાનના અરશદ નદીમે 92.97 મીટર થી સાથે અગાઉનો 90.57 મીટરનો ઓલિમ્પિક રેકોર્ડ તોડીને સુવર્ણ ચંદ્રક જીત્યો હતો.

રાષ્ટ્રપતિ દ્વૌપદી મુર્મુ અને પ્રધાનમંત્રી નરેન્દ્ર મોદીએ નીરજ ચોપરાને રજત ચંદ્રક જીતવા બદલ શુભેચ્છા પાઠવી હતી. એક સંદેશમાં રાષ્ટ્રપતિ મુર્મુએ કહ્યું છે કે ભારતને તેમની ઉપર ગર્વ છે અને તેઓ આવનારી પેઢી માટે પ્રેરણાસ્રોત બનશે. પ્રધાનમંત્રી નરેન્દ્ર મોદીએ સોશિયલ મીડિયા સંદેશમાં લખ્યું છે કે નિરજે ફરી એકવાર તેમની પ્રતિભાનો પરિચય આપ્યો છે. પ્રધાનમંત્રી એમ પણ કહ્યું કે ભારત ખૂબ જ ખુશ છે કે તેઓ વધુ એક ઓલિમ્પિક સફળતા સાથે ભારત પરત ફરશે. કેન્દ્રીય ગૃહ મંત્રી અમિત શાહે પણ નિરજ ચોપરાની સરાહના કરતા લખ્યું છે કે તેમણે તિરંગાનું ગૌરવ વધાર્યું છે.

.....

HOCKEY INDIA

હરમનપ્રિત સિંહના નેતૃત્વમાં ભારતીય હોકી ટીમે સ્પેનને 2-1થી હરાવીને ઐતિહાસિક મેચમાં 52 વર્ષ બાદ કાંસ્ય ચંદ્રક જીત્યો છે. 1972માં મ્યુનિક રમતો બાદ પહેલીવાર ભારતે સતત 2 વખત ઓલિમ્પિક મેડલ જીતવાની સિદ્ધિ હાંસલ કરી છે. હોકી ઇન્ડિયાએ 2024માં પેરિસ ઓલિમ્પિકમાં કાંસ્ય ચંદ્રક જીતવા બદલ પુરુષ હોકી ટીમના પ્રત્યેક ખેલાડીને 15 લાખ રૂપિયા, જ્યારે સહયોગી સ્ટાફના પ્રત્યેક સભ્યને 7.5 લાખ રૂપિયાનું રોકડ ઇનામની જાહેરાત કરી છે.

રાષ્ટ્રપતિ દ્રૌપદી મૂર્તિ, ઉપરાષ્ટ્રપતિ જગદીપ ધનખડ અને પ્રધાન મંત્રી નરેન્દ્ર મોદીએ ભારતીય હોકી ટીમને આ જીત બદલ અભિનંદન પાઠવ્યા છે. સુશ્રી મૂર્તિએ કહ્યું કે ભારતીય ટીમની કુશળતા, સાતત્ય અને સતત આગળ ધપવાના મજબૂત ઈરાદાઓ ભારતના યુવાનોને પ્રેરણા આપશે. પ્રધાનમંત્રી નરેન્દ્ર મોદીએ ભારતીય હોકી ટીમ સાથે ફોન પર વાત કરી હતી અને સ્પેન સામેની મેચમાં ઉત્કૃષ્ટ દેખાવ બદલ અભિનંદન પાઠવ્યા હતા.

.....

FINANCE BILL

કેન્દ્રીય નાણામંત્રી નિર્મલા સીતારામને કહ્યું કે, સરકાર કોવિડ પછી મૂડી ખર્ચમાં વધુને વધુ રકમ ખર્ચ સાથે ભાર આપી રહી છે. તેમણે જણાવ્યું કે, અસરકારક મૂડી ખર્ચ 15.02 લાખ કરોડ રૂપિયા અથવા 2023-24માં 18 ટકાનો અંદાજ લગાવી શકાય છે.

કેન્દ્રીય નાણામંત્રી ગઇકાલે રાજ્યસભામાં નાણા ખરડો, વિનિયોગ ખરડો અને જમ્મુ-કાશ્મીર વિનિયોગ ખરડા અંગેની ચર્ચાનો જવાબ આપી રહ્યાં હતાં.

ચર્ચાની શરૂઆત કરતાં કોંગ્રેસના સાંસદ વિવેક ટંબાએ કહ્યું, દેશમાં મહિલાઓ માટે ખાસ ટેક્સ સ્લેબ નથી. તેમણે મહિલા ઉદ્યોગ સાહસિકો માટે સમર્પિત કાર્યકારી સંકુલની માગણી કરી હતી.

ભાજપનાં રમીલાબેન બારાએ કહ્યું કે, આ બજેટ આર્થિક રીતે નબળા, ગ્રામજનો, યુવાનો અને મહિલાઓ માટે છે. તેમણે ઉમેર્યું, નાણામંત્રીએ આ ખરડામાં મહિલાઓના લાભો માટે વિવિધ જોગવાઈઓનો પ્રસ્તાવ મૂક્યો છે.

દરમિયાન તૃણમૂલ કોંગ્રેસનાં સાંસદ ડોલા સેને જીવન અને આરોગ્ય વીમા પર 18 ટકા વસ્તુ અને સેવા કર - GST પરત ખેંચવાની માગ કરી છે.

.....